

Aýralyk mukamy

Category: Goşgular, Kitapcy
написано kitapcy | 24 январь, 2025
Aýralyk mukamy AÝRALYK MUKAMY



Tamdyraň agysy, gyjagyň zary –
Ine, maňa bar ýeten zat Watandan.
Gowy dälmi ýat ülkede erkinlik
Öz iliňde gözenekde ýatandan?!

Ýa gabyrda ýatandan,
Ýa dereksiz ýitenden...
Aç ölen ýagşy dälmi
Mertebäňi satandan?!
Utulan gowy dälmi
Haram oýnap utandan?!

Tamdyraň agysy, gyjagyň zary –
Dogduk mekanyndan maňa ýeten paý.
Ýeriň ol ujuna zyňsa-da ykbal,
Gursagynda – Watan, depämde – Hudaý.

Gara dagyň gaýasy,
Ak sähranyň düýesi,
Garagumuň towşany,
Köpetdagyň ýowşany,
Atlaň haýkyrýan sesi,
Ömrüň düýni, ertesi
(Şu günü, şu wagty däl,
Düýni bilen ertesi).

Gelin deý tebigatyň
Ýaşyl mahmal kürtesi,
Dogan-gardaş, dost-u-ýar,
Maňa garaşýan diýar...
Baryny jemländir bu goşa senet,
Bu goşa gudratyň zoruna seret!
Sag bolsaň däliretjek,
Däli bolsaň sagaltjak,
Aýyrjak, dert az bolsa,
Köp bolsa hasam artjak.

Sazy gulak däl-de, gursak diňleýär,
Sazy ýürek çalýar, barmak çalanok.
Erkek bolsaň, aglamagam gelşiksiz,
Adam bolsaň, aglamanam bolanok...

Şiraly NURMYRADOW. Goşgular